

လိက်လလောင်ကြေးဆပ်မူဟ်သြန်ဂအုံကောန်ဂကူမန်

ယုံကောန်ဂကူမန်ညးမဆာန်ဂကူတံဂမ္တိုင်အံ

သြန်ဂအုံကောန်ဂကူမန်ဂွံက္တိန်ဒှ်ကျင်မာန်ဂှ် အတိုင်တင်တုပစိုတ် ဖျံလပ် သျှတ်သွတ် ပွဲဂကောံခရီုဇော်ဗော်ကလေင်ဒက်ပတန်ဍုင်မည် မရနုက် ၁၄ ဝါတေံ ဗဟိုကမ္မတီဂမ္တိုင် ဂိုတ်ဂစာန် ဗမံက်ကျင်ရပ်ရဲတဲ သြန်ဂအုံကောန်ဂကူမန်မဲမံက်ကတပ်ကျင်ရ။ သြန်ဂအုံကောန်ဂကူမန်ဏံ ညံင်ဂွံတန်ကြန် ဇော်ဗော်တိုန်တဲ ဂွံဒ်အာဇြဟတ်ဂကူမန် စိုက်ကပ်တန်မာန်ဂှ် ကောန်ဂကူမန် ညးမဆာန်ဂကူတံဂမ္တိုင် သြင်ဘိုင်ကိုကသပ်ဂွန် ဘိုင်ကိုဇြဟတ်စိုတ် ဇြဟတ်ကာယ ဇြဟတ်သြန် ဂြုဂြုဂြိုဂြိုအိုတ်ညိဂှ် ဘိက်ပိုင်ဏါ ဗွဲမရှေ့သော်ရဲဂရအံ။

မုဟိုတ်သြန်ဂအုံကောန်ဂကူမန်မဲ ဒးနွံထေက်ရောဂှ် မိက်ဂွံသောင်ကလးဏာညိညရ၊ ယဝ်ရ ပိုယ်ဒးရံင်အာ ပရေင်ဂွးကပ် အခိုင်တဲဏံမုး ဇာပ်ဂကောံ အလိုအသီ ဇာပ်ဍုင် ဂွံတန်တအာ ညးဇော်ဗော်မာန်ဂှ် သြန်ဂအုံဂှ် ဒ်ရိုဟ်ကွက်မဲဇော်ဇော်ရ၊ ပွဲကောန်ဂကူမန်ပိုယ်တဲဏံ ဂွံဒက်ပွန်လပ် သြန်ဂအုံဗိုပြင်စော်စော်မဲဗွဲဏီ။ သွက်ဂွံချီဒရောင်ပရေင်ဂကူမန်ဂှ် ဗိုညးကိုညးဂွာဲသြန်ဂအုံတဲ ချီဒးရောင်ဒိုင် ဆမာန်ကိုမာန်ရ။ ယဝ်ပိုက်ဇော်ဇော်မဲ ကတိုဒ်ကျင်မုး ဗွဲမဂြိုင် ဗက်ဗွေံသြန်အကြာကောန်ဂကူတံ အကြာအခိုင်မအောန်ဂှ်ရ။ ဟိုတ်နူကိုခရေက်ဗဗက် ဖန်ဇန်ဗဒ်ဏာစိုတ်ဒ်ကိုဒ်တဲ အတိုင်ပိုက်စိုတ် ကောန်ဂကူပိုယ်နွံပိုက်ဂှ် ညေံဟွံဍိုက်ပေင်ကျင်ရ။

ပွဲဍုင်မန်ပိုတေံဂှ် ဇြဟတ်မ္တိဟ် ဇြဟတ်စိုတ်ခါတ် ဇော်မံင်ကိုလေဝ် ဟိုတ်နူဇြဟတ်သြန် ဟွံဍိုက် ပေင်တဲ ဒုာဲလျှိုလျှိုဂှ် စိုန်ရမိက်ဂွံဇော်ပိုန် ပရေင်ချီဒရောင်ဂကူကိုလေဝ် ဇော်ပိုန်ဟွံမာန်ရ၊ ကမ္ဘာန် ထေက်ကိုဒးကျောန် လျှိုလျှိုတံလေဝ် ဒးဒေါထေံဂှ်နွံကျင်ရ၊ သအောင်နုဂှ်ပွန် ပွဲတဲဏံ ကောန်ဂကူမန်ပိုယ် ဟိုတ်နူဒးဒင်ပဍိုက်ပဍိုက်နူဘဲအလိုအသီဗာနာနာသတ်တဲ ဒးဂြိုပ်ဒ်နူသိုဍ္ဍာန် ဒးပြးဇ ဒ်ဒိုင်ဒ်ဒိုက် ပွဲဍုင်ဒေသပယိုတ်တိုသေံဂှ် နွံဗွဲမဂြိုင်ရ၊ ယဝ်ခရသြန်ဂအုံကောန်ဂကူခိုင်မဲဗွဲမုး ပိုယ်ထံက်ပင်အာ ပရေင်ဂကူနာနာမာန်ရောင်။ ဟိုတ်ဂှ်ရ ပိုယ်ဒက်ပတန်တိုန် သြန်ဂအုံကောန်ဂကူမန် နကိုတင်ရန်တံ အတိုင်ဗွဲသွပ်ဏံဂွံရ။

တင်ရန်တံသြန်ဂအုံကောန်ဂကူမန်

- ၁။ သွက်ဂွံထံက်ပင်ပရေင်ပညာ ပရေင်ထတ်ယုက်ကောန်ဂကူမန်ဂမ္တိုင်
- ၂။ သွက်ဂွံထံက်ပင်ပရေင်မ္တိဟ်ကောံပရေင်ရိုဗင်ဟံင်ပြင်ကောန်ဂကူဂမ္တိုင်
- ၃။ သွက်ဂွံထံက်ပင် ပရေင်လိမ်ပတ်ယေန်သွာင် အနုသုခုမမန်ဂမ္တိုင်
- ၄။ သွက်ဂွံထံက်ပင် ကါမံက်တိုန် ပရေင်ကောန်ဂကူမန်ဂမ္တိုင်

ယုံကောန်ဂကူမန်ဉးမဆာန်ဂကူတံဂမ္တိုင်အံ၊ ညံင်တံဆုမွဲတံ ဝိုင်ရကွာင်ဗိုင်သတ်ပွင်ဇဝ်ပွဲညံ ချိုပ်ဒုင်ကိုလေဝ် ယဝ်ရိုဟ်ကွက်ဒေဲမွဲဟံခိုင်မွဲး တံဆုဂှ်ဝံ ခြာဟံလအံ ကွာင်လေဝ်ကံ သတ်ပွင်ဇဝ်ပွဲလေဝ်ပြဟ် လက်ကရံ ဒးချိုတ်အာက်ကံဟေင်ရ၊ ဟိုတ်ဂှ်ရ သွက်ဝံထံင်ပင်အာ ပရေင်ချီစရောင် ဂကူမန်ပိုယ် ညံင်ဇမိုင်မာန်ကို ညံင်ဝံကလေင်ဒက်ပွန်ဗျင်မန်ဇကု မွဲဝါပွန်မာန်ကို ရန်တံသတ်ဂှ်တဲ ဇာပ်ဇာပ်ကောန်မန် နကိုသဒ္ဒါစေတနာပြုပြဲ ဘိုင်ကိုကသပ်ဂွန် ဘိုင်ကိုဒါန်ဩန် အိုတ်ညိုက် ဆဝ်မုဟ်ဘိက်ပိုင်ဏာမွဲမရေၤသေၤရံဂရအံ။

မိက်ဝံပလံင်ဗစိုပ်ဩန်ဒါန်ကို မိက်ဝံသွာန်ဂလာန်နာနာကို ယဝ်နွံမွဲး ဩဝ်ကေတ်အဆက်ကိုပူဂိုဏ်မွဲသွတ်တေံညိ။

(၁) တ္တုဏ်အ္စာနန္ဒသာရ (330 773 4352)

(၂) ဒံက်တာမိစရဲမန် (702 895 7786)

(၃) နာဲလွီမန်သိုမ် (910 632 6227)

(၄) နာဲကုရတ် (330 376 3268)

တ္တုဏ်အ္စာနန္ဒသာရ

သ္တိုင်ကမ္မတီဩန်အံကောန်ဂကူမန်

ဗော်ကလေင်ဒက်ပတန်ဗျင်မည်အလုံအမေရိကာန်

စုတ်တဲ၊ ၁၂၊ ၂၅၊ ၂၀၀၈

တင်စုတ်။ ။ နကိုတင်ဂုဏ်ပတိုန်စရဲ ညးကိုလပ်ဒါန်ဩန်ဂှ် မွဲသွာံမွဲဝါ နူကိုကမ္မတီ ဩန်အံကောန်ဂကူမန်ဏံ တက်ပတိတ်စရင် ညးကိုလပ်ဒါန်ဩန်ဂမ္တိုင်တဲ လလောင်တြးကို ကောန်ဂကူမန် အလုံဗွဲးတိရောင်။ စရင်ညးကိုလပ်ဒါန်ဩန် မွဲသွာံ (၂၀၀၈) ဂှ် ကလောကောဒေံပိုယ် ဝံဆိုင်ကေတ် ကရောမ်လိက်လလောင်တြးဏံမာန်ကိုရအံ။